

# ኣብ ናሽቪልን ከባቢኣን እንነብር ተወልድቲ ትግራይ

ብዕለት 03/17/2018

## ዝገበረናዮ ኣኼባ ብዝምልከት ሓፍሻዊ መግለጺ

03/17/2018 ዓ .ም .ፈ.

○

### ኣጀንዳ

1፡ ኣብ ናሽቪልን ከባቢኣን እንነብር ተወልድቲ ትግራይ ኣብ ውሽጥና ዘለዉ ሓደሓደ ዘይምቅድዳዎት ፈትሽና መፍትሒ ክንገብረሉም

2፡ ሐዚ ከም ህዝቢ ትግራይ መጠን ብመንነትና ጥራሕ ዝዓለመ ዝበፀሐና ዘሎ ዘርዓዊ መጥቃዕቲ ከመይ ንመክቶ ዝብሉ ክልተ ዓበይቲ ጉዳያት እዩ ነይሩል

በዚ መሰረት እቲ ኣኼባ በታ ቀዳመይቲ ኣጀንዳ ውሽጥና እንታይ ይመስል ብዝብል ልክዕ ሰዓት 4፡00 ድሕሪ ቀትሪ ተጀሚሩ ። ኣብዚ ኣጀንዳ'ዚ ብቡዙሓት ተሳትፍቲ ዝተፈላለዩ ሓሳባት ምስተሸራሸሩ እቶም ቀንዲ ኣብ ውሽጥና ዝራኣዩ ፀገማት ብምንፃር ከም ዝስዕብ ኣቐሚጡ

1. ኣውራጃዊነት
2. ምጉጅጃል
3. ፖለቲካዊ ኣፈላላይ ዝፈጠሮ ፅልዋ

ስለስቲአም ከም ቀንዲ ንኸዝትየሎም ዝተሓረዩ ርዕሰ መዘራረቢ ነጥብታት ንክኹኑ ኣብ ሓፍሻዊ ምርድዳእ ተበጊሑ

ኣብዘም ዝተሓርዩ ርዕሰ ጉዳያት ብዝርዝር መንቀሊኦምን መፍትሒ ሓሳባትን ብዕምቕታ ኣስፊሑ ብምዝታይ ቅድሚ ኩሉ ንባዕልና ነፅሪ ሃድነትና ናብ ንቡር ንመልሶ ብዝብል እቲ ልሙድ ዝኾነ ትሕትናን ምክብባርን ባህሊ ትግራዊ ዝነበሮ ምቁር ምይይጥ ነይሩ

ኣጠቓሊልካ እንትረክ እቲ ቀደማይ ኣጀንዳ ብኹሉ መዳዩ ውሕሉልን ዕውትን እንትኸውን እዘም ልስዕቡ ናይ ሓባር ውሳኔታት ድማ ኣቐሚጡ

1. ብዝኾነ ይኹን ኣብ መንጎና ፀገም እንትረክ ጊዜ ኣይናሃቦ ብዕዋኑ ሱር ከይሰደደ ንፍታሓዮ
2. ንኹሉ ነገራትና ንምርኣይ ኣኼባና ቀፀልቲ ይኹኑ
3. ካብ ኩሉ ንላዕሊ ኣብ ሓድነትና ንፋስ ኣይነፅቲ ምክንያቱ ሓይልና ስጡም ሓድነትና እዩ ብዝብል ቃል ተዛዚሙ።

ድሕሪ እዚ ድማ ናብቲ ዝስዕብ ካልኣይ ኣጀንዳ ምስኣተወ ብጣዕሚ ውዑይ ብዝኾነ መንፈስ ኣገድስቲ ዝኾኑ ሓሳባት ብተሳተፍቲ ዝቐረቡ እንትኸውን ኣብ መንቀሊ እቲ ፀገምን መፍትሕን ድማ ዝኣክል ጊዜ ወሲዱ ብዕምቕታ ተዘራሪቡ እዩ። ኣብዚ ዓብይ ርዕሰ ጉድይ'ዚ ቡዙሓት ሓሳባት ዝቐረቡ'ኳ ተኾነ እቶም ከም ቀንዲ ልተዘተየሎም ግን ሐዚ ኣብ ትግራዊ ዝበፀሐ ዘሎ ብሄር ተኮር ዘርዓዊ ቦደል ቀንዲ መበገሊኡ ትምክሕትን ፀቢብነትን ምዃኑ ተሓቢሩ። እዚ ግን ሐዚ ዝተፈጠረ ዘይኮነስ ብሓድሽ ውዳባን ቴክኖሎጂን ተሓጊዞ ሀገርን ህዝብን ከፍርስ ምስ ካልኣት ግዳማዊ ፀላዕቲ ተፀምቢሉ ዝመፀ ነባር ፀላኢና ምዃኑውን ተአሚንሉ እዩ

እዚ ናይዚ ሐዚ ዘሎ ፀገም መንቀሊ እንትኸውን ብስሩ ግን እዞም ካብ ጥንቲ ደቂሰም ዘይፍልጡ ፀላዕቲ ህዝቢ ትግራይ ዓቕሚ ፈጠሮም ናብዚ ሐዚ በጊሓምዎ ዘለዉ ጫፍ ንክበፅሑ ዘኸኸለ ኩነታት እንትይ እዩ? ዝብል ሕቶ ግን መልሲ ክረክብ ኣለዎ ዝብል እቲ ዝዓበየ ጉዳይ ናይቲ ካላይ ኣጀንዳ ነይሩ

እዚ ብኸሉ ኩርናዕ ተመላሊሱ ድሕሪ ምዝታይ ድማ መሰረት ናይዚ ፀገም እቲ ዝዓበየ እጃም ክወስዶ ዝግባዕ እቲ ሐዚ ህዝቢ ትግራይ ዝመርሕ ዘሎ ውድብ ህ.ወ.ሓ.ት ምዝኳኑ እቲ ኣኬባ ብምሉእ ድምጺ ዝኣመነሉ ጉዳይ ነርይሩ። ህ.ወ.ሓ.ት እቲ ቀንድ መሰረታዊ ዝኾነ ህዝቢ ትግራይ ኣሻሓት ደቁ ዝገበረሉ ናይ 17 ዓመት ሓርነታዊ ቃልሲ ናብ ፀግዒ ደርብዩ ሕድሪ ጀጋኑ ስወዓትውን ጠንጢኑ ናብ ውልቀ ሃፍቲ ኣለሻ ደርገፍገፍ ምስጀመሪ ንዘም ደቂሰም ዘይፈልጡ ተረፍ-መረፍ ሓይልታት ትምክሕቲ ግርም ዱኸዲ ፈጠሩሎም'ዩ። እዚ ሓደን ቀንድን እንትኾን በተወሳኺ ድማ እቲ ሀገር ዝመርሕ ዘሎ መንግስቲውን ተኾነ ህገ-መንግስቲ እታ ሀገር ብዝፈቐደ መሰረት ዜጋታት ኣብ ዝኾነ ይኹን ኩርናዕ ኢት/ያ ብሰላም ሰሪሑ ናይ ምምባር መሰል ዘይምኸባርው'ንዩ ዝብል ኣብቲ ኣኬባ ተሰማርሖ ሓሊፉ እዩ። ፀላዕቲ ህዝቢ ትግራይ እብ ዝኾነ ኩርናዕ ዓለም ይንበሩ ካብ ርዕሲዩና ወሪዶም ኣይፈልጡን ድሕሪ ውድቀት ደርጊ ኣብዘሎ ጊዜውን ተኾነ ካብ 26 ዓመት ንላዕሊ መርዛም ዝኾነ ዘራኣዊን በታናይን ዝኾነ ናይ ሓሶት ፕሮፖጋንዳ እንተላኸው ህወሓት ግን እቲ ፀሓይ ዝወቐምን ኣብ ባይታ ዝረከን ሓቂውን ኣብ ምቕላሕ ወስ ክብል ኣይካእልን። እኳዳኣስ ኣብ ትግራይ ንዝጣየሻ ውዳበታት ኣብ ምብታንን ብውልቀ ሰባት ዝመፁ መማረጺ ሓሳባት ብምዕፃውን ህዝቢ ትግራይ ከይዛረብ ኣፍ ኣፍ ልጎም ኣብ ምባል ተፀሚዱ ንዓመታት ከምዝፀንሐ ተሓቢሩ። እዚ ብውኑ ዝተረዳኡ ፀላዕቲ ህዝቢ ትግራይ ድማ ሓሶት ናብ ሓቂ ቀይሮም ህዝብና ብዘይፈልጦ ፀገም በቢዝኸዶም ክላላት ከምዝጋፋዕ ገይረሙዎ ኣለዉ።

ብርግፅ ብመንፀር ሓቂ እንትረኣ ህዝብ ትግራይ ንሰላምን ፍትሕን፣ ሓድነትን ማዕርነትን፣ ኢሉውን ንኢኮኖሚያዊ ዕብዮት ሀገርና ኣሻሓት ደቁ ንመስዋዕቲ ዝገበረ ህዝቢ እዩ። ካልእ እኳ ተተረፈ ክብሪ ዝግበኦ ምዃኑ ካልኣት ህዝብታት ኢ/ጵያ ክፈልጥዎ ኣብ ምግባር ክሰረሐሉ ይግባእ ነይሩ። ኣብዚ ናይ ዘርእዊ መጥቃዕቲ ከም መሳርሒ ዝተጠቐምሉ ሓደ ኣብይ ጉዳይ ድማ ኣብ ሃገርና ዘሎ ቋንቋ ተኮር ስርዓትን ኣብኡ ዝረኣ ክፍተትን ተጠቒሚም ከምዝኾነውን ተሓቢሩ እዩ። ብዝኾነ ኾይኑ እዚ ዝሓለፈ እዩ ሐዚኸ ህዝብና እንታይ ውሕስና ኣለዎ ዝብል ግን ክሕሰቡሉን ክዝረቡሉን ዘለዎ ጉዳይ ስለዝኾነ ኣብ ናሽቪልን ከባቢኡን እንርከብ ተወልድቲ ትግራይ እዞም ዝተራዩ መሰረታዊ ፀገማት ህዝብና ፍታሕ ክኸውን እዩ ዝበሎ ናይ ሓባር ቅዋም መግልጺ ኣሕልፉ

\* ኣብ ዝኾነ ይኹን ዕዋን ብመንነትና ዝመፅእ ዝኾነ ይኹን ሓይሊ ፀላኢ ብሓባር ክንምክቶ ድሉዋት ኢና

\* ህወሓት ፖለቲካዊ ስልጣን ንዘላዓለም ስለዘይኮነ ክትክእዎ ንዝኸኸሉ መናዕሰይ ትግራይ ብኢኮኖሚ ይኹን ፖለቲካዊ ኣቕሚ ፈጠሮም ህዝባዊ ሓልፍነት ተረኪቦም መሪሕ ታራኡም ክፃወቱ ኣብ ምህናፅ ወሳኔይ ስራሕ ክስርሕ ኣለዎ።

\* ህወሓት ካብ እንኮ መላኺ ውድብ ምዃን ወጺኦ መማረፅቲ ውዳበታት ኣብ ትግራይ ንኸልዎ በራ ትኸፈት፣ ውሽጣ ካብ ግዕዝይናን ኣውራጃዊ ዝኾነ ኣድላዊ ና ስልጣን ምደባ ተፅሪ፣ ካብቲ ኣትያቶ ዘላ ፖለቲካዊ ዝቐጠት ወጺኦ መረረት ህዝብና ብውኑ ትስማዕ ህፁፅ ፍታሕ ድማ ተቐምጥ።

\* ናይ ትግራይ ኢኮኖሚ ክዓቢ ተኸይኑ ናይ ኢትዮ/ ኤርትራ ኣይ ሰላም ኣይ ኩናት ፖሊሲ ቀልጢፉ ዕልባት ክረክብ ኣለዎ

\* ብኸባቢነት ተጎጅልካ ብግበረልይ ክገብረልካ ምስ ግዑዞታት ሰበ ስልጣን ብምፅጋዕ ዘይራሃፅካሉ ሃፍቲ ምውናን ስርቂ ጥራሕ ዘይኮነስ ፀረ-ፍትሒን ዕብዮትንው'ን ስለዝኾነ ኣብ ሓጺር ዕዋን ጠጠው ክብል ይግባእ

\* እቲ ቀንድን ናይ መወዳእታን ድማ ተወልድቲ ትግራይ ይኹኑ ካልኣት ኢትዮጵያውያን ከም ዜጋታት መጠን ብዘይ ምንም ሰኽፊት ኣብ ዝኾነ ይኹን ኩርንዕ ሃገሮም ህገ-መንግስቲ ብዝፈቐዱ መሰረት ንኸዛወሩ, ክሰርሁ, ብሰላም ክነብሩ መሰሎም ስለዝኾነ መንግስቲ ናይ ሕጊ ከለላ ክህበም ይግባእ ህወሓት ድማ እዚ ብዝምልከት ምስ ዝምልከቶም ኣካላት ክዘራረቡን ኣይ ህዝብና ክኸውንን ብጥብቂ ንፅውዕ።

\*ዛብዚ ኩላትና ክንፈልጦ ዝግባእ ድማ ንሕናውን ከም ህዝቢ መጠን ፀገማት እናረኣና "እንታይም" ብዝብል ናይ ኩባይ ይኸሎ ቋንቋ ዝረዐዩ ፀገማት ስቕ ኢልና እንሓልፍናዮም ምምጻእና ናይቲ ፀገም ኣካል ምንባርና ከም ሓደ ድኽመት ወሲድና ድሕሪ ሓዚ ዝረኣ ፀገም ግን ብትረት ክንቃልሶ ከምዘለና ቃል ብምዕታው ተዛዚሙ።

ኣብ መወዳዕታ  
ፍትሒ ሰላም ይወልድ!

ምእንተ ሰላም ፍትሒ ይንገስ!

ዝብል ሓፈሻዊ ጭርሖ ናይቲ ኣኼባ መዕፀዊ ኮይኑ።